



ପ୍ରତିରକ୍ଷା ମନ୍ତ୍ରାଳୟ

ପ୍ରତିରକ୍ଷା ମନ୍ତ୍ରୀ ଭାବେ ଦାୟିତ୍ୱଭାର ଗ୍ରହଣ କଲେ ଶ୍ରୀମତି ନିର୍ମଳା ସୀତାରମଣ

Posted On: 07 SEP 2017 5:51PM by PIB Bhubaneswar

ଶ୍ରୀମତି ନିର୍ମଳା ସୀତାରମଣ ଆଜି ପ୍ରତିରକ୍ଷା ମନ୍ତ୍ରୀ ଭାବେ ଦାୟିତ୍ୱ ଗ୍ରହଣ କରିଛନ୍ତି । ଦକ୍ଷିଣ ବ୍ଲକ୍‌ରେ ଥିବା ପ୍ରତିରକ୍ଷା ମନ୍ତ୍ରାଳୟରେ ପହଞ୍ଚିବା ପରେ ପୂର୍ବତନ ପ୍ରତିରକ୍ଷା ମନ୍ତ୍ରୀ ଶ୍ରୀ ଅରୁଣ ଜେଟଲୀ, ପ୍ରତିରକ୍ଷା ରାଷ୍ଟ୍ରମନ୍ତ୍ରୀ ଡଃ ସୁଭାଷ ଭାମରେ, ପ୍ରତିରକ୍ଷା ସଚିବ ଶ୍ରୀ ସଂଜୟ ମିତ୍ରା, ପ୍ରତିରକ୍ଷା ସଚିବ (ପ୍ରତିରକ୍ଷା ଉତ୍ପାଦନ) ଶ୍ରୀ ଏ.କେ. ଗୁପ୍ତା, ଡିଆରଡିଓ ଅଧ୍ୟକ୍ଷ ଏବଂ ପ୍ରତିରକ୍ଷା ବିଭାଗ ଅନୁସନ୍ଧାନ ଏବଂ ବିକାଶ ସଚିବ ଡଃ ଏସ କୁଞ୍ଜପୋର ଏବଂ ଅନ୍ୟ ବରିଷ୍ଠ ଅଧିକାରୀ ଶ୍ରୀମତି ସୀତାରମଣଙ୍କୁ ସ୍ୱାଗତ କରିଥିଲେ । ସମ୍ପୂର୍ଣ୍ଣ ଭାବେ ଦାୟିତ୍ୱରେ ରହିବାରେ ଶ୍ରୀମତି ସୀତାରମଣ ହେଉଛନ୍ତି ଭାରତର ପ୍ରଥମ ମହିଳା ପ୍ରତିରକ୍ଷା ମନ୍ତ୍ରୀ । ଦାୟିତ୍ୱ ଗ୍ରହଣ କରିବା ପରେ ପ୍ରତିରକ୍ଷା ମନ୍ତ୍ରୀ 13 କୋଟି ଟଙ୍କାର ମଞ୍ଜୁରି ପ୍ରଦାନ କରିଛନ୍ତି, ଯାହାକୁ କି ସଶସ୍ତ୍ର ସେନା ପତାକା ଦିବସ ପାଣ୍ଠିରୁ 8685 ଜଣ ପୂର୍ବତନ ସୈନିକ, ସେମାନଙ୍କ ବିଧବା ପତ୍ନୀ ଏବଂ ଆଶ୍ରିତମାନଙ୍କୁ ପ୍ରଦାନ କରାଯିବ । ଶ୍ରୀମତି ସୀତାରମଣ ପ୍ରତିରକ୍ଷା ମନ୍ତ୍ରୀ ପୂର୍ବତନ ସୈନିକ ପାଣ୍ଠିରୁ ଆର୍ଥୀକ ସହାୟତା ପ୍ରଦାନ କରିବା ଲାଗି ମଧ୍ୟ ମଞ୍ଜୁରି ପ୍ରଦାନ କରିଛନ୍ତି ।

(Release ID: 1502235) Visitor Counter : 2

